

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*śrī skandapurāṇē*  
**॥ śrī lakṣmī caturviṃśati stōtram ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrī lakṣmī caturviṃśati stōtram ॥

dēvā ūcuḥ

namaḥ śriyai lōkadhātryai brahmamātrē namō namaḥ |

namastē padmanētrāyai padmamukhyai namō namaḥ || 1 ||

prasannamukhapadmāyai padmakāntyai namō namaḥ |

namō bilvavanasthāyai viṣṇupatnyai namō namaḥ || 2 ||

vicitrakṣaumadhāriṇyai pṛthuśrōṇyai namō namaḥ |

pakvabilvaphalāpīnatuṅgastanyai namō namaḥ || 3 ||

suraktapadmapatrābhakarapādatalē śubhē |

suratnāṅgadakēyūrakāñcīnūpurasōbhitē || 4 ||

yakṣakardamasamḥlliptasarvāṅgē kaṭakōjvalē || 5 ||

māṅgalyābharaṇaiścitrairmuktāhārairvibhūṣitē |

tāṭaṅkairavataṃsaiśca śōbhamānamukhāmbujē || 6 ||

padmahastē namastubhyaṃ prasīda harivallabhē |

ṛgyajussāmarūpāyai vidyāyai tē namō namaḥ || 7 ||

prasīdāsmāṅkrpādṛṣṭipātairālōkayābdhijē |

yē dṛṣṭāstē tvayā brahmarudrēndratvaṃ samāpnuyuḥ || 8 ||

śrīśuka uvāca

iti stutā tadā dēvairviṣṇuvakṣassthālālayā |  
viṣṇunā saha saṃdrśyā ramā prītā'vadatsurān || 9 ||

śrīruvāca

surārīnsahasā hatvā svapadāni gamiṣyatha |  
yē sthānahīnāḥ svasthānād bhraṃśītā yē narā bhuvi || 10 ||

tē māmanēna stōtrēṇa stutvā sthānamavāpnuyuḥ |  
akhaṇḍairbilvapatrairmāmarcayanti narā bhuvi || 11 ||

stōtrēṇā'nēna yē dēvā narā yuṣmatkṛtēna vai |  
dharmārthakāmamōkṣāṇāmākarāstē bhavanti vai || 12 ||

idaṃ padmasarō dēvā yē kēcana narā bhuvi |  
prāpya snānaṅkariṣyanti māṃstutvā viṣṇuvallabhām || 13 ||

tē'pi śriyaṃ dīrghamāyurvidyāṃ putrānsuvarcasah |  
labdhvā bhōgāṃśca bhuktvā'ntē narā mōkṣamavāpnuyuḥ || 14 ||

iti dattvā varam dēvī dēvēna saha viṣṇunā |  
āruhya garuḍēsānaṃ vaikuṅṭhasthānamāyayau || 15 ||

|| śrī lakṣmī caturviṃśati stōtraṃ samāptam ||